



ఎన్నికల్లో నకిలీ నోట్ల కలకలం

- మూఠా గుట్టు రట్టు చేసిన ఎన్ఓటీ పోలీసులు
- ఇద్దరిని అరెస్టు చేసి, నకిలీ నోట్లు సహా 7లక్షల సొత్తు సీజ్

సిటీబ్యూరో, నవంబర్ 8 (నమస్తే తెలంగాణ)/శంషాబాద్ రూరల్: నకిలీ నోట్లు తయారు చేస్తున్న మూఠా గుట్టును సైబరాబాద్ ఎన్ఓటీ పోలీసులు రట్టు చేశారు. ఈ మూఠాకు చెందిన ఇద్దరిని అరెస్టు చేసి, వారి వద్ద నుంచి రూ.2.9 లక్షల నకిలీ నోట్ల(రూ.100, 500)తో పాటు మొత్తం రూ.7లక్షల విలువజేసే సొత్తును స్వాధీనం చేసుకున్నారు. శంషాబాద్ ఎన్ఓటీ ఇన్స్పెక్టర్ సత్యనారాయణగౌడ్ కథనం ప్రకారం.. ఏపీలోని నర్సారావుపేట జిల్లాకు చెందిన వెంకటేశ్వర్లు ఉపాధి కోసం కొన్నిరోజుల కిందట నగరానికి వలసాచాడు. సాగర్ రింగ్ రోడ్లోని అతేఖ్య టవర్స్ వద్ద నివాసముంటూ, సివిల్ కాంట్రాక్టర్గా పనిచేస్తున్నాడు. వ్యసనాలకు అలవాటుపడిన వెంకటేశ్వర్లు ఎలాగైనా సులభంగా డబ్బు సంపాదించాలని పథకం వేశాడు. ఏకంగా నకిలీ నోట్లను తయారు చేసి చలామణి చేయాలని నిర్ణయం తీసుకున్నాడు. తన అనుచరుడైన ఏపీకి చెందిన శ్రీనివాస్ తో కలిసి శంషాబాద్లోని బాలయ్యను కాలనీలో ఒక అద్దె ఇంటిలో నకిలీ నోట్లను తయారు చేయడం మొదలుపెట్టాడు.



నిందితులను అరెస్టు చేసి, వారి వద్ద నుంచి సొత్తును సీజ్..

తయారు చేసిన నకిలీ నోట్లను 1.8 నిష్పత్తిలో ఇతరులకు విక్రయిస్తూ సొమ్ము చేసుకుంటున్నారని, ఇన్స్టాగ్రామ్, టెలిగ్రామ్ వంటి సోషల్ మీడియా ద్వారా నకిలీ కరెన్సీ చలామణి ఏజెంట్లను సంప్రదిస్తున్నారు. నకిలీ నోట్లను ఈ ఏజెంట్లు రాత్రి సమయంలో రద్దీగా ఉండే మార్కెట్లు, వీధి వ్యాపార కేంద్రాలు, పండ్ల మార్కెట్లు, కిరాణి దుకాణాలు, రైతు బజార్లలో అసలైన నోట్ల వ్యర్థ పెట్టి చలామణి చేస్తూ అమాయక ప్రజలను మోసగిస్తున్నారు. ప్రస్తుతం ఎన్నికల సమయం కావడంతో ఈ మూఠా వద్ద ఎత్తున నకిలీ నోట్లను చలామణి చేసినట్లు పోలీసులు అనుమానిస్తున్నారు. ఈ మేరకు సమాచారం అందుకున్న శంషాబాద్ ఎన్ఓటీ పోలీసులు సైబరాబాద్ పోలీసు

కమిషనర్ స్టీఫెన్ రవీంద్ర, శంషాబాద్ డి.సి.పి కె.నారాయణరెడ్డి, ఎన్ఓటీ డి.సి.పి ఎం.ఆర్.పీ చర్యవేక్షణలో శంషాబాద్ ఎన్ఓటీ ఇన్స్పెక్టర్ బి.సత్యనారాయణ గౌడ్ తన బృందంతో కలిసి నకిలీ నోట్ల తయారీ కేంద్రంపై దాడులు జరిపారు. ఈ దాడుల్లో ఇద్దరు నిందితులతో పాటు రూ.2.9లక్షల నకిలీ కరెన్సీ(రూ.100, 500నోట్లు) సహా మొత్తం రూ.7లక్షల విలువజేసే సొత్తును, నకిలీ కరెన్సీ తయారీకి వినియోగించే సామగ్రిని స్వాధీనం చేసుకున్నారు. తదుపరి విచారణ నిమిత్తం కేసును ఆరేజీ పోలీసులకు అప్పగించారు. ఈ సందర్భంగా నకిలీ నోట్ల మూఠా గుట్టును రట్టు చేసిన శంషాబాద్ ఎన్ఓటీ, ఆరేజీ పోలీసులను పోలీసు కమిషనర్ అభినందించారు.

రోడ్డు ప్రమాదాల్లో ఇద్దరు మృతి

మేడ్చల్, నవంబర్ 8 : మేడ్చల్ పోలీస్ స్టేషన్ పరిధిలో జరిగిన రెండు వేర్వేరు రోడ్డు ప్రమాదాల్లో ఇద్దరు మృతి చెందారు. ఒకరు హోంగార్లు కాగా, మరొకరు గుర్తు తెలియని వ్యక్తి. పోలీసుల కథనం ప్రకారం.. మూడుచింతలపల్లి మండల కేంద్రంలో నివాసం ఉండే మారుతి(40) మేడ్చల్ పోలీస్ స్టేషన్లో హోంగార్లుగా విధులు నిర్వహిస్తున్నారు. మంగళవారం విధులు ముగించుకొని, మేడ్చల్-మజిలీపూర్ దారిలో రాత్రి 11 గంటల సమయంలో మూడుచింతలపల్లికి వెళ్తుండగా.. రావల్కోల్ కమాన్ వద్ద టిప్పర్ డిక్కాటింది. ఈ ప్రమాదంలో మారుతి రెండుకాళ్లు విరిగిపోవడం తోపాటు శరీరమంతా గాయాలయ్యాయి. అతడిని సుచిత్రలోని ఓ ఫైవేల్ దవాఖానకు తరలిస్తుండగా మృతి చెందాడు. మెదక్ జిల్లా వెంకటాయపల్లి గ్రామానికి చెందిన లారీ డ్రైవర్ లంబ శ్రీశైలంను పోలీసులు అదుపులోకి తీసుకున్నారు. కేసు నమోదు చేసినట్లు ఇన్స్పెక్టర్ సర్పంచ్ రెడ్డి తెలిపారు.

లింగురోడ్డుపై ...

మేడ్చల్ పోలీస్ స్టేషన్ పరిధిలోని రింగురోడ్డుపై మంగళవారం అర్ధరాత్రి గుర్తు తెలియని వ్యక్తి(47)ను గుర్తు తెలియని వాహనం డిక్కాటింది. ఈ ఘటనలో అతడు అక్కడికక్కడే మృతి చెందాడు. కేసు నమోదు చేసినట్లు ఇన్స్పెక్టర్ సర్పంచ్ రెడ్డి తెలిపారు.

బాలానగర్లో రూ.52 లక్షలు పట్టివేత

బాలానగర్, నవంబర్ 8 : బాలానగర్, ఎన్ఓటీ పోలీసులు కలిసి చేపట్టిన వాహనాల తనిఖీల్లో రూ. 52.50 లక్షలు పట్టుబడ్డాయి. ఇన్స్పెక్టర్ కె. భాస్కర్ కథనం ప్రకారం.. మంగళవారం అర్ధరాత్రి ఎన్ఓటీ పోలీసులతో కలిసి వాహనాల తనిఖీ చేపట్టామని చెప్పారు. ఈ తనిఖీల్లో ఎలాంటి పత్రాలు లేకుండా తరలిస్తున్న నాగందర్ వద్ద నుంచి రూ. 52.50 లక్షల స్వాధీనం చేసుకున్నామన్నారు.

సోషల్ మీడియాలో డ్రగ్స్ వీడియో సీరియస్ గా తీసుకున్న పోలీసులు

సిటీబ్యూరో, నవంబర్ 8 (నమస్తే తెలంగాణ): డ్రగ్స్ తీసుకుంటూ వీడియో తీసి, దానిని గుర్తు తెలియని వ్యక్తులు సోషల్ మీడియాలో పోస్టు చేసి వైరల్ చేశారు. దీనిపై సీ.సి.ఎస్ సైబర్ క్రైమ్ రాణాలో కేసు నమోదయ్యింది. ఈ ఘటనపై సైబర్ క్రైమ్ పోలీసులతో పాటు తెలంగాణ స్టేట్ యాంటీ నార్కోటిక్ బ్యూరో(టీనాబీ) కూడా దర్యాప్తు చేస్తుంది. డ్రగ్స్ వాడకంతో పాటు వాటిని వీడియో తీసి సోషల్ మీడియాలో వైరల్ చేయడంపై టీనాబీ సీరియస్ గా ఉంది. ఈ ఘటనపై సమగ్రంగా దర్యాప్తు చేస్తున్నట్లు హైదరాబాద్ సైబర్ క్రైమ్ పోలీసులు తెలిపారు.

భార్యను హత్య చేసి..

అత్తహత్యాయత్నానికి పాల్పడ్డ యువకుడు

అరెస్టు చేసిన ఐఎస్ సడస్ పోలీసులు

సిటీబ్యూరో, నవంబర్ 8 (నమస్తే తెలంగాణ): భార్య గొంతు కోసి.. తాను అత్తహత్యాయత్నానికి యత్నించిన యువకుడిని ఐఎస్ సడస్ పోలీసులు బుధవారం అరెస్టు చేశారు. సాత్ ఈస్ట్ జోన్ డి.సి.పి రోహిత్ రాజ్ కథనం ప్రకారం.. మహేశ్వరం మండలం నాగలంబోని తాండకు చెందిన కత్రావత్ ప్రేమ్ కుమార్ అలియాస్ చిన్న, స్వచ్ఛందపతులు. చంపాపేటలోని ఎన్జిఆర్ కాలనీలో నివాసమున్నారు. స్వచ్ఛ తరచూ తన స్నేహితుడైన సురేశ్ తో మాట్లాడ

టంతో భర్త ప్రేమ్ కుమార్ పలుమార్లు హెచ్చరించాడు. అయినా.. ఆమె తన ప్రవర్తనను మార్చుకోలేదు. గత నెల 28న స్వచ్ఛ స్నేహితుడైన సురేశ్ తన ఇంట్లో మాట్లాడుతుండగా ప్రేమ్ చూశాడు. అప్పటికే తాను డిమాండ్ నుంచి తెచ్చుకున్న కత్తితో స్వచ్ఛను బెడ్రూమ్ లోకి తీసుకెళ్లి గొంతుకోసి హత్య చేశాడు. తాను కూడా బిల్డింగ్ పైనుంచి దూకి అత్తహత్యాయత్నానికి పాల్పడిన విషయం తెలిసింది. ఈ కేసులో సురేశ్ ను ఇటీవలే పోలీసులు అరెస్టు చేశారు. అత్తహత్యాయత్నానికి పాల్పడి, కోమాలోకి వెళ్లిన ప్రేమ్ దవాఖానలో కొలుకున్నాడు. అతడి ఆరోగ్యం కుదుటపడటంతో భార్యను హత్య చేసిన కేసులో ప్రేమ్ ను కూడా బుధవారం అరెస్టు చేసి, కోర్టులో హాజరుపరిచినట్లు డి.సి.పి వెల్లడించారు.

వాహనం ఢీకొని ..

జగద్దిగుట్ట, నవంబర్ 8: వాహనం ఢీకొని ఓ వ్యక్తి మరణించాడు. ఈ ఘటన జగద్దిగుట్ట పోలీస్ స్టేషన్ పరిధిలో జరిగింది. పోలీసుల కథనం ప్రకారం.. దేవేందర్ నగర్ గాలిపోచమ్మ బస్టిలో నివాసముండే దుర్గయ్య (45)ను బుధ

వారం తెల్లవారుజామున గుర్తుతెలియని వాహనం ఢీకొట్టి, వెళ్లిపోయింది. తీవ్ర గాయాలైన అతడు ప్రమాద స్థలంలోనే మృతి చెందాడు. సమాచారం అందుకున్న పోలీసులు వివరాలు సేకరించారు. ప్రమాదానికి కారణమైన వాహనం వివరాలను సేకరిస్తున్నట్లు పోలీసులు చెప్పారు. కేసు నమోదు చేసుకొని దర్యాప్తు చేపట్టారు.

నగరంలో పలువురు ఇన్స్పెక్టర్ల బదిలీ

సిటీబ్యూరో, నవంబర్ 8 (నమస్తే తెలంగాణ): నగరంలో 14 మంది ఇన్స్పెక్టర్లను బదిలీ చేస్తూ బుధవారం పోలీస్ కమిషనర్ సందిష్ శాండిల్స్ ఉత్తర్వులు జారీ చేశారు.

ఇన్స్పెక్టర్ పేరు	ప్రస్తుత పీఎస్	బదిలీ పీఎస్
ఎరుకొండ సీతయ్య	డివి, చాదర్ ఫుట్	ఎస్.హెచ్.ఎ, చిక్కడపల్లి
గంట సంజీవ్	డివి, తిరుమలగిరి	డివి, చాదర్ ఫుట్
ఎస్.విజయ్	డివి, కమాటిపూరు	ఎస్.హెచ్.ఎ, బోరబండ
కె.రవికుమార్	ఎస్.హెచ్.ఎ, బోరబండ	సీ.సి.ఎస్, డి.డి
పి. లక్ష్మీకాంత్ రెడ్డి	డివి, అల్లగంజ్	ఎస్.హెచ్.ఎ, సైఫాబాద్
ఎస్. రాజశేఖర్	ఎస్.హెచ్.ఎ, సైఫాబాద్	ఎస్.సి, సిటీ
గడ్డిపాటి నరేంద్రమూర్తి	ఎస్.సి, సాత్ ఈస్ట్/జోన్	ఈస్ట్ జోన్ ట్రాన్స్ఫోర్మ్
టి.శ్రీనాథ్ రెడ్డి	ఈస్ట్ జోన్ ట్రాన్స్ఫోర్మ్	ఎస్.సి, సాత్ ఈస్ట్ జోన్
శ్రీరామ్ సైదబాబు	ట్రాన్స్ఫోర్మ్, అడ్మిన్	సాత్ ఈస్ట్ జోన్ ట్రాన్స్ఫోర్మ్
బిట్టి బుర్ర	సాత్ ఈస్ట్/జోన్ ట్రాన్స్ఫోర్మ్	ట్రాన్స్ఫోర్మ్, అడ్మిన్
ఎల్.భాస్కర్ రెడ్డి	సైబర్ క్రైమ్	నార్కోటిక్ ట్రాన్స్ఫోర్మ్
కొన్ని సైదులు	నార్కోటిక్ ట్రాన్స్ఫోర్మ్	సైబర్ క్రైమ్
మధుసూదన్ బాడే	ట్రాఫిక్ అడ్మిన్,	సాత్ జోన్ ట్రాన్స్ఫోర్మ్
యూరగాని అజయ్ కుమార్	సాత్ జోన్ ట్రాన్స్ఫోర్మ్	ట్రాఫిక్ అడ్మిన్

15 రోజుల్లో.. 90 మంది పోకిరీల అరెస్టు

కన్న కూతురిపై తండ్రి అపాయిత్త్యం

సిటీబ్యూరో, నవంబర్ 8 (నమస్తే తెలంగాణ): పదిహేను రోజుల్లో 90 మంది ఆకతాయిలను పట్టుకున్నట్లు రాచకొండ మహిళా భద్రతా డి.సి.పి ఉపాధ్యక్షురాలు తెలిపారు. బస్టాండ్లు, రైల్వే, మెట్రో స్టేషన్లతో పాటు విద్యా సంస్థలు, మార్కెట్లు, ఇతర రద్దీ ప్రాంతాలలో పోకిరీలను సాక్ష్యాధారాలతో పట్టుకుంటున్నామని తెలిపారు. పట్టుబడ్డ వారికి తల్లిదండ్రుల సమక్షంలో కౌన్సిలింగ్ నిర్వహిస్తున్నామన్నారు. పట్టుబడ్డ 90 మంది ఈవ్ టీజర్లకు వారి తల్లిదండ్రుల సమక్షంలో భూమిక ఉమెన్స్ కలెక్టివ్ స్వచ్ఛంద సంస్థ ప్రతినిధులు కౌన్సిలింగ్ నిర్వహించారని తెలిపారు. ప్రేమ పేరుతో వేధించడం, ఆటోలో వెళ్తున్న ప్రయాణికురాలిని వేధించడం వంటి ఘటనలతో పాటు డెకాయి ఆపరేషన్లు నిర్వహించి పలువురిని అరెస్టు చేశామని డి.సి.పి వెల్లడించారు. వేధింపులకు గురయ్యే మహిళలు దైర్ఘ్యంగా ముందుకొచ్చి షీ టీమ్ కు ఫిర్యాదు చేయాలని సూచించారు.

కన్న తండ్రి కాలయముడై..

ఇంటర్ చదువుతున్న బాధితురాలి కాలేజీలో రాచకొండ షీ టీమ్ అవగాహన కార్యక్రమాన్ని నిర్వహించారు. ఈ సందర్భంగా బాధితురాలు తనపై కన్న తండ్రి చేస్తున్న అపాయిత్త్యాన్ని వెల్లడించింది. 11 ఏండ్లు ఉన్నప్పటి నుంచి తండ్రి ఆమెపై లైంగికదాడికి పాల్పడ్డాడు. దీనిపై మీర్పేట పోలీస్ స్టేషన్ లో కేసు నమోదు చేసి, నిందితుడిని జైలుకు పంపించారు.

క్విక్ లైవ్ యాప్

వనస్థలిపురంలో నివాసముండే బాధితురాలికి క్విక్ లైవ్ యాప్ లో ఒక వ్యక్తి పరిచయమయ్యాడు. మెసిజ్ లు పంపి, ఫోటోలు తీసుకున్నాడు. ప్రేమ పేరుతో వేధించడం ప్రారంభించాడు. బాధితురాలు షీ టీమ్ ను ఆశ్రయించడంతో వనస్థలిపురం పోలీసులు కేసు నమోదు చేశారు. అలాగే, నాచారంలో ఇంటర్ చదువుతున్న విద్యార్థిని స్వామివారిలో గుర్తు తెలియని వ్యక్తి మెసిజ్ పంపించాడు. బాధితురాలు స్పందించడంతో 'నిన్ను నేను ప్రేమిస్తున్నాను'.. అంటూ వేధించడం ప్రారంభించాడు. దీంతో ఆమె స్పందించడం మానేయడంతో ఫోటో మార్పింగ్ చేసి, అతడు బ్లాక్ మెయిల్ చేయడంతో నాచారం పోలీసులకు ఫిర్యాదు చేయగా.. కేసు నమోదు చేశారు.

నెక్లెస్ రోడ్డులో జంటలకు బెదిరింపు

నకిలీ పోలీసు అరెస్టు.. నిందితుడిపై 18 కేసులు

సిటీబ్యూరో, నవంబర్ 8 (నమస్తే తెలంగాణ): పోలీస్ అని చెప్పుకుంటూ.. అమాయకులను మోసం చేస్తున్న ఒక నకిలీ పోలీసును సెంట్రల్ జోన్ ట్రాన్స్ఫోర్మ్ పోలీసులు అరెస్టు చేశారు. డి.సి.పి నిఖితా పంత్ కథనం ప్రకారం.. జనగాం జిల్లాకు చెందిన సుజన్ కుమార్ పై రెండు తెలుగు రాష్ట్రాలలో 18 కేసులు ఉన్నాయి. రెండు నాన్ బెయిలబల్ కేసులు కూడా పెండింగ్ లో ఉన్నాయి. సుజన్ కుమార్ భార్య ఎస్సెగా పనిచేసింది. ఆమె మృతి చెందిన తరువాత.. ఆమె పోలీస్ డ్రెస్ ఫోటోలు, గన్ ఫోటోను ఫోన్ లో సేవ్ చేసి పెట్టాడు. నంబర్ ప్లేట్ లేని పల్లర్ వాహనంపై పోలీస్ అని రాసి తిరుగుతున్నాడు. ఈ క్రమంలోనే నెక్లెస్ రోడ్డులో తిరుగుతూ ఒంటరిగా ఉండే జంటలను టార్గెట్ చేశాడు. టార్గెట్ లైట్ వేసి.. మీరు ఇక్కడ ఏం చేస్తున్నారంటూ బెదిరిస్తూ.. తాను పోలీసునంటూ దబాయించి.. వారిని బ్లాక్ మెయిల్ చేసి డబ్బులు వసూలు చేస్తున్నాడు. అనంతరం ఈ విషయం పోలీస్ స్టేషన్ లో చెబితే మీ అంతుమాస్తానంటూ హెచ్చరించాడు. ఈ విధంగా.. గత నెల 9వ తేదీన నెక్లెస్ రోడ్డు బతుకమ్మ ఫూల్ వద్ద కారులో ఉన్న ఓ జంటను బెదిరించాడు. వారి వద్ద నుంచి రూ. 5 లక్షలు వసూలు చేశాడు. దీనిపై బాధితులు సెక్రటరీయట్ రాణాలో ఫిర్యాదు చేయడంతో కేసు నమోదయ్యింది. కేసు దర్యాప్తు చేపట్టిన సెంట్రల్ జోన్ ట్రాన్స్ఫోర్మ్ పోలీసులు బుధవారం నిందితుడిని అరెస్టు చేసి, అతడి వద్ద నుంచి రూ. 1.88 లక్షల నగదు, బైక్ తదితర వస్తువులు స్వాధీనం చేసుకున్నారు.



చిలకలగూడ, మధురానగర్, సంతోషనగర్ రాణాల పరిధిలోని పలు ప్రాంతాలలో బుధవారం నగర పోలీసులు ఫ్లాగ్ మార్చ్ నిర్వహించారు.

పోలీసుల ఫ్లాగ్ మార్చ్..



చిలకలగూడ, మధురానగర్, సంతోషనగర్ రాణాల పరిధిలోని పలు ప్రాంతాలలో బుధవారం నగర పోలీసులు ఫ్లాగ్ మార్చ్ నిర్వహించారు.